

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنت اعتکاف کی نیت کی)

درودِ پاک کی فضیلت

سرکارِ والا تبار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے:
يَا أَيُّهَا النَّاسُ إِنَّ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا أَكْثَرُكُمْ عَلَى صَلَاةٍ فِي
دَارِ الدُّنْيَا

اے لوگو! بے شک بروز قیامت اُس کی دہشتوں اور حساب کتاب سے جلد نجات پانے والا
شخص وہ ہوگا جس نے تم میں سے مجھ پر دُنیا میں بکثرت دُرود شریف پڑھے ہوں گے۔⁽¹⁾

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّيَّةُ الصَّادِقَةُ سچی نیت سب سے
افضل عمل ہے۔⁽²⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت
بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی
اچھی نیتیں کر لیجئے! مثلاً نیت کیجئے! ﴿عِلْمٌ حَاصِلٌ كَرْنِ كَ﴾ لے پورا بیان سنوں گا ﴿﴾

1... فر دوس الاخبار ج 2/ 241، حدیث 821

2... جامع صغیر صفحہ: 81، حدیث: 1284-

آدب بیٹھوں گا ﴿ دورانِ بیان سستی سے بچوں گا ﴿ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

اے عاشقانِ رسول! آج شَعْبَانَ الْمُعَظَّمِ کی 15 ویں رات یعنی شَبِّ بَرَاءَتِ ہے ﴿ بہت برکتوں والی ﴿ عظمتوں والی ﴿ جھلانیوں والی رات ہے۔ ﴿ آج کی رات دُعائیں قبول ہوتی ہیں ﴿ روزی تقسیم کی جاتی ہے ﴿ اور سال بھر کے رِزْق کا آج کی رات فیصلہ ہوتا ہے۔ حدیثِ پاک میں ہے: جب شعبان کی درمیانی (یعنی 15 ویں) رات آئے تو اس رات قیام (یعنی عبادت) کرو، دِن کو روزہ رکھو، بے شک اس رات سُورج غروب ہوتے ہی اللہ پاک اپنی شایانِ شان آسمانِ دُنیا پر نجی فرماتا اور ارشاد فرماتا ہے: ﴿الْأَمِنَ مُسْتَغْفِرِي لِي فَكَأَغْفِرَ لَكَ﴾ ہے کوئی مجھ سے مغفرت مانگنے والا کہ میں اُسے مُعَاف کر دوں ﴿الْأَمْسَتْزِقُ فَكَأَرْزُقَهُ﴾ ہے کوئی رِزْق مانگنے والا کہ اسے رِزْق عطا کروں ﴿الْأَمْبَتَلِي فَلْأَعْفِيَهُ﴾ ہے کوئی پریشان حال کہ میں اس کی پریشانی دُور فرماؤں، ہے کوئی ایسا، ہے کوئی ایسا، طُلُوعِ فِجْرِ تِك یوں ہی اِغْلَان ہوتا رہتا ہے۔ (1)

جہنم سے چھٹکارے کی رات

اللہ پاک ہمیں آج کی رات کی قدر کرنے کی توفیق نصیب فرمائے۔ حدیثِ پاک کے مطابق اس رات بَنُو كَلْبِ کی بکریوں کے بالوں کی تعداد کے برابر گنہگاروں کو جہنم سے آزاد کر دیا جاتا ہے، (2) بَنُو كَلْبِ عرب کا ایک قبیلہ تھا، کتابوں میں لکھا ہے: یہ لوگ بہت

1... ابن ماجہ، کتاب اقامۃ الصلاة والسنة فیہا، باب ماجاء فی لیلۃ... الخ، صفحہ: 225، حدیث: 1388۔

2... شعب الایمان، باب فی الصیام، ماجاء فی لیلۃ النصف من شعبان، جلد: 3، صفحہ: 384، حدیث: 3837۔

شَبِّ بَرَاتِ 1447ھ کے اجتماع کا بیان انٹرنیشنل افیئر کے لئے

زیادہ بکریاں پالتے تھے۔ (1)

سُبْحَنَ اللّٰه! ایک بکری کے جسم پر کتنے بال ہوتے ہیں، کون اس کی گنتی کر سکتا ہے؟ معلوم ہوا آج کی رات ہزاروں، لاکھوں بلکہ کروڑوں لوگوں کی مغفرت کر دی جاتی ہے مگر 10 بد بخت ایسے ہیں جن کی اس رات بھی بخشش نہیں ہوتی: (1): شراب کا عادی (2): ماں باپ کا نافرمان (3): زنا کا عادی (4): رشتے توڑنے والا (5): تصویر بنانے والا (6): اور چغلی خور۔ (7): کاہن (یعنی نجومی) (8): جادو ٹونہ کرنے والا (9): تکبر کے ساتھ پاجامہ یا تہبند ٹخنوں سے نیچے لٹکانے والا (10): مسلمان سے بلا اجازت شرعی بغض و کینہ رکھنے (یعنی دل میں دشمنی چھپانے) والا بھی اس رات مغفرت کی سعادت سے محروم رہتا ہے۔ (3)

اللہ پاک آج کی اس بابرکت رات کے صدقہ ہم سب کو مغفرت کی خیرات نصیب فرمائے ﴿سچی توبہ کی توفیق ملے﴾ گناہوں سے نفرت ہو ﴿نیکوں کی کثرت ہو﴾ اللہ پاک اور اس کے پیارے حبیب صَلَّی اللہُ عَلَیْہِ وَاٰلِہٖ وَسَلَّمَ کی رضا آج کی رات ہم سب کو نصیب ہو جائے۔ اٰمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

لوہے کے مُنہ والا شخص

پیارے اسلامی بھائیو! آئیے ایک عبرت ناک واقعہ سن کر عبرت کا سامان کرتے ہیں۔ حضرت مرثد بن حوشب رَحْمَةُ اللّٰہِ عَلَیْہِ فرماتے ہیں: میں حضرت یوسف بن عمر و رَحْمَةُ اللّٰہِ

1... مِرْقَاةُ الْمَفَاتِیْحِ، کِتَابُ الصَّلَاةِ، بَابُ قِیَامِ شَہْرِ رَمَضَانَ، جلد: 3، صفحہ: 339، تحت الحدیث: 1299۔

2... فِضَالُ الْأَوْقَاتِ، بَابُ فِی لَیْلَةِ النِّصْفِ مِنْ شَعْبَانَ، صفحہ: 33، حدیث: 36۔

3... آتَاکَا مَہِیْنَا، صفحہ: 11۔

شبِ برأت 1447ھ کے اجتماع کا بیان انٹرنیشنل افیئر کے لئے

عَلَّیْنِ کی خِدْمَت میں حاضر ہوا، ان کے پاس ایک عجیب شخص بیٹھا تھا، جس کے چہرے کا کچھ حصہ لوہے کا تھا۔ اس شخص نے اپنا قصہ بیان کرتے ہوئے کہا: میری جوانی کے دن تھے، ایک مرتبہ ہمارے علاقے (Area) میں طاعون پھیل گیا (لوگ دھڑا دھڑا مرنے لگے)، میں نے سوچا کہ میں گورکن بن جاتا ہوں (یعنی قبریں کھودنے کا کام کر لیتوں)۔ چنانچہ میں قبریں کھودنے لگا۔ ایک مرتبہ مغرب و عشا کا درمیانی وقت تھا، میں نے قبر کھود کر تیار کی اور پاس ہی بیٹھ گیا۔ اتنے میں جنازہ آگیا، ہم نے میت (Dead Body) کو دفن کیا، اوپر مٹی ڈالی اور سب لوگ اپنے اپنے گھروں کو چلے گئے۔ میں ابھی وہیں موجود تھا کہ اتنے میں اُونٹ جیسی جسامت والے دو بڑے بڑے سفید پرندے آئے اور اس نئی قبر کے پاس اتر گئے۔ اب ایک پرندہ اس کے سر ہانے تھا، دوسرا پانچ کی جانب تھا۔ ان دونوں نے قبر کھودی اور ایک پرندہ قبر کے اندر اتر گیا۔ میں بڑی حیرانی سے بیٹھا یہ سارا ماجرا دیکھ رہا تھا۔ اس پرندے نے میت کو ایک زوردار تھپڑ لگایا اور کہا: ٹو وہی ہے جو زُرق بَرَق لباس پہنتا اور اُسے تکبر سے گھسیٹنے ہوئے سسرال جایا کرتا تھا؟ وہ مُردہ چلایا: آہ...!! میں یہ برداشت کرنے کی طاقت نہیں رکھتا۔ اتنے میں اس پرندے نے ایسا زوردار تھپڑ لگایا کہ لاش کا تیل، پانی نکل گیا اور قبر میں بہنے لگا، پھر اسے دوبارہ اصلی حالت پر لایا گیا، پرندے نے پھر کہا: ٹو وہی نہیں جو زُرق بَرَق کپڑے پہن کر تکبر سے گھسیٹنے ہوئے سسرال جایا کرتا تھا؟ یہ کہہ کر اس نے پھر ایک زوردار ضرب لگائی، یونہی تین مرتبہ اسے مارا گیا۔

اتنے میں اُس پرندے کی مجھ پر نظر پڑ گئی اور اس نے اپنے ساتھ والے پرندے سے کہا: اللہ اسے رُسوا کرے، اسے دیکھو! یہ کہاں بیٹھا ہوا ہے۔ یہ کہہ کر اس نے مجھے بھی ایک تھپڑ لگا دیا۔ ایسا زوردار تھپڑ تھا کہ میں ساری رات بے ہوش رہا۔ صبح جب ہوش آیا تو نہ

شبِ برأت 1447ھ کے اجتماع کا بیان انٹرنیشنل افیئر کے لئے

وہاں پر ندے تھے، نہ قبر میں کچھ نظر آرہا تھا۔ وہ نئی قبر بھی عام قبروں کی طرح ہی نظر آرہی تھی۔ یہ میرے چہرے کا جو حال تم دیکھ رہے ہو، یہ اسی پرندے کے تھپڑ کا اثر ہے۔ (1)

تکبر سے بچئے!

پیارے اسلامی بھائیو! ہم ذرا غور کریں! یہ کتنا سخت عذاب تھا، ایک تھپڑ (Slap) اتنا زور دار تھا کہ لاش پگھل کر بہہ گئی، اسے پھر پہلی حالت پر کر دیا گیا، پھر تھپڑ لگایا گیا۔ یاد رکھئے! عذابِ قبر حق ہے، اللہ پاک ہمیں عذابِ قبر سے بچائے۔ (آمین) ہم اپنے بارے میں سوچیں، اللہ نہ کرے! اگر ہمیں ایسی مار ماری جائے تو کیا ہم برداشت کر پائیں گے؟ ہر گز نہیں، کتنی سخت تکلیف والی بات ہوگی...!! یہ عذاب دیا کس کو جا رہا تھا؟ وہ بندہ جو تکبر کرتا تھا۔

اللہ پاک ہمیں اس بُرائی سے بچا کر رکھے، تکبر بہت ہی سخت گناہ ہے، حرام ہے، (2) جہنم میں لے جانے والا کام ہے۔ بعض لوگوں کی عادت (Habit) ہوتی ہے، جب سُسرال جاتے ہیں تو ان کے ٹھاٹھ باٹھ الگ ہی ہوتے ہیں ✨ خواجواہ کے خزرے دکھاتے ہیں ✨ کھانے پینے وغیرہ کے معاملات میں باتیں سُنا ڈالتے ہیں ✨ اپنے لئے خصوصی انتظامات کا مطالبہ کرتے ہیں، یہ اچھی بات نہیں ہے اور اگر ایسے رویے تکبر کی نیت سے ہوں تب تو گناہوں کا دروازہ بھی کھل سکتا ہے۔ اس لئے ہمیں چاہئے کہ ✨ سُسرال ہو یا

1... موسوعہ ابن ابی الدنیا، کتاب القبور، جلد: 6، صفحہ: 75-79، رقم: 98-

2... فتاویٰ رضویہ، جلد: 23، صفحہ: 614-

اپنا گھر ﴿﴾ دکان (Shop) ہو یا آفس ﴿﴾ گلی محلہ ہو یا بازار غرض ہم کہیں بھی ہوں، تکبُّر سے بچیں، صرف و صرف عاجزی ہی اختیار کریں عاجزی اختیار کرنے سے ہمیں بلندی ہی ملے گی۔ حدیثِ پاک میں ہے: جو اللہ پاک کے لئے عاجزی کرتا ہے اللہ پاک اُسے بلندی عطا فرماتا ہے۔⁽¹⁾ اس کے برخلاف قیامت والے دن اللہ پاک تکبُّر کرنے والوں کو ذلیل و رسوا کر دے گا۔ حدیثِ شریف میں ہے: قیامت کے دن تکبُّر کرنے والوں کو انسانی شکلوں میں چیونٹیوں کی مانند اٹھایا جائے گا، ہر طرف سے ان پر ذلت طاری ہوگی، انہیں جہنم کے بولس نامی قید خانے کی طرف ہانکا جائے گا اور بہت بڑی آگ انہیں اپنی لپیٹ میں لے کر ان پر غالب آجائے گی، انہیں طِينَةُ الْخَبَالِ یعنی جہنمیوں کی پیپ پلائی جائے گی۔⁽²⁾

صَلُّوْا عَلَی الْحَبِيْبِ! صَلَّى اللهُ عَلٰی مُحَمَّدٍ

کرنی کا پھل بھگتنا ہی پڑے گا

پیارے اسلامی بھائیو! ہم اس دُنیا میں آگئے، اب ہمیں مرنا ہی پڑے گا، قبر میں اُترنا ہی پڑے گا اور اپنی کرنی کا پھل بھگتنا ہی پڑے گا۔ ہم چاہے لاکھ جتن کر لیں، ہزار کوششیں کریں، جتنا مرضی بھاگ لیں، ہم اپنے اعمال سے چھٹکارا نہیں پاسکتے، ہمیں اپنی کرنی کے نتائج کا سامنا کرنا ہی کرنا ہے۔ اللہ پاک قرآنِ کریم میں فرماتا ہے:

كُلُّ نَفْسٍ بِمَا كَسَبَتْ رَٰهِيْبَةً ﴿۳۸﴾

ترجمہ کنزالعرفان: ہر جان اپنے کمائے ہوئے

(پارہ 29، سورہ مدثر: 38) | اعمال میں گروی رکھی ہے۔

معلوم ہوا ہر شخص اپنے اعمال کے عوض گروی ہے، جو بھی اس دُنیا میں پیدا ہو گیا،

1... مسلم، کتاب البر والصلة والآداب، باب استجاب العفو والتواضع، صفحہ: 1002، حدیث: 2588۔

2... ترمذی، کتاب صفۃ القیامۃ والرتقاء والورع، صفحہ: 590، حدیث: 2492۔

شبِ برأت 1447ھ کے اجتماع کا بیان انٹرنیشنل افیئر کے لئے

اس نے قبر میں اُترنا اور اپنی کرنی کا پھل بھگتنا ہے۔

صندوق میں آگ بھڑک اُٹھی

کہتے ہیں: ایک بادشاہ تھا، جب اس کا آخری وقت آیا تو اس نے اپنے بیٹوں کو بلایا اور ایک عجیب وصیت کی، کہنے لگا: جب میں مَر جاؤں تو لوہے کا ایک تابوت بنوانا، پھر میری لاش کو اس تابوت میں رکھ کر ایک لوہے کے صندوق میں رکھ دینا، پھر اس صندوق کو دفن مت کرنا بلکہ ایک کمرے میں چھت کے ساتھ لٹکا دینا تاکہ میں قبر کے عذاب سے محفوظ رہوں (یعنی اس کا مقصد تھا کہ نہ میں قبر میں اُتروں گا، نہ وہاں کی تنگی اور وحشت کا سامنا کرنا پڑے گا، نہ ہی قبر میں عذاب سہنا ہوگا)۔

بیٹوں نے وصیت پر عمل کیا، جب بادشاہ کا انتقال ہو گیا تو لوہے کا تابوت بنوایا گیا، اس کے اندر بادشاہ کی لاش کو رکھ کر، اس تابوت کو لوہے کے ایک بڑے صندوق میں رکھا گیا، پھر اس صندوق کو زنجیر (Chain) وغیرہ کے ذریعے کمرے میں لٹکا کر بند کر دیا گیا۔ اب جب رات ہوئی تو اچانک کمرے کے اندر سے کچھ آوازیں آنے لگیں، بیٹے کمرے کی طرف دوڑے، دروازہ کھولا، دیکھا تو صندوق ہل رہا تھا، انہوں نے صندوق کو نیچے اُتارا، کھولا تو یہ دیکھ کر حیران رہ گئے کہ صندوق کے اندر تابوت ہے، اس تابوت کے اندر بادشاہ کی لاش کے اوپر ایک خوفناک سانپ (Snake) بیٹھا ہے اور اس کے چہرے کو کاٹ رہا ہے، (بظاہر بڑی حیرانی کی بات تھی کہ صندوق کے اندر جانے کا کوئی راستہ کوئی سوراخ نہیں ہے، پھر بھی یہ سانپ اندر کیسے چلا گیا...!! بہر حال!) بادشاہ کے بیٹوں نے اس سانپ کو باہر نکال کر مار ڈالا، صندوق کو پھر بند کیا اور پہلے کی طرح کمرے میں لٹکا دیا۔

یہ رات تو جیسی گزرنی تھی، گزر گئی، اگلی رات کو پھر کمرے سے آوازیں آنے لگیں،

شبِ برأت 1447ھ کے اجتماع کا بیان انٹرنیشنل افیئر کے لئے

بیٹوں نے پھر کمرہ کھولا، دیکھا کہ صندوق ہل رہا ہے، چنانچہ صندوق اُتارا گیا، اب کھولا تو پہلے والے سانپ سے بھی بڑا سانپ بادشاہ کے سینے پر بیٹھا تھا، بڑی حیرانی ہوئی، انہوں نے پھر اس سانپ کو باہر نکالا اور مار دیا، صندوق پھر بند کر کے لٹکا دیا گیا۔

یہ دوسری رات بھی جیسی گزری، سو گزر گئی۔ تیسری رات ہوئی، کمرے سے پھر آوازیں آنا شروع ہوئیں، بیٹوں نے دروازہ کھولا، صندوق نیچے اُتار کر اسے کھولا تو (خوف کے مارے ان کے ہوش گم ہو گئے کہ) لوہے کا صندوق ہے، اس کے اندر ایک تابوت ہے، باہر سے صندوق بالکل صحیح سلامت ہے مگر اس تابوت کے اندر خوفناک آگ بھڑک رہی ہے۔ یہ خوفناک منظر دیکھ کر وہ سمجھ گئے کہ عذابِ قبر سے ہرگز چھٹکارا نہیں ہے، چنانچہ انہوں نے بادشاہ کی لاش کو باقاعدہ قبر میں دفن کر دیا۔⁽¹⁾

برزخ کسے کہتے ہیں...؟

بادشاہ جس کا ہم نے واقعہ (Incident) سنا، اسے دھوکا ہوا، وہ یہ سمجھ بیٹھا تھا کہ میں قبر میں نہ اُتروں تو اپنے گناہوں کی سزا سے بچ جاؤں گا، حالانکہ ایسا ہرگز نہیں ہے، برزخ تو موت سے لے کر قیامت قائم ہونے تک کے وقت کا نام ہے، اللہ پاک قرآن کریم میں فرماتا ہے:

وَمِنْ دُونِ آلِهِمْ بَرْدٌ خَالِيٌ يَوْمَ يُبْعَثُونَ ﴿١٥﴾ (پارہ: 18، المؤمنون: 100) | ترجمہ کنز العرفان: اور ان کے آگے ایک رکاوٹ ہے اس دن تک جس دن وہ اٹھائے جائیں گے

❖ اب یہ (یعنی موت سے قیامت تک کا عرصہ) مٹی کے نیچے گزرا تو وہ قبر ہے ❖ کسی کو

شیر (Lion) وغیرہ جانور نے چیر پھاڑ کھایا تو وہ اس کی قبر شمار ہوگی ❀ کوئی سمندر میں ڈوب گیا تو وہی قبر سمجھی جائے گی ❀ غرض کہ مرنے کے بعد انسان جہاں بھی ہے ❀ جس بھی حالت میں ہے، اللہ پاک یہ قدرت رکھتا ہے کہ اسے اس کے اعمال کی جزایا سزا دے۔ لہذا عالم برزخ بھی حق ہے اور وہاں کی جزاء یا سزا کا معاملہ بھی بالکل حق، سچ ہے۔

عالم برزخ دنیوی زندگی کا نتیجہ ہے

اے عاشقانِ رسول! عالم برزخ میں ہمیں قیمت تک رہنا ہے، وہاں ہر ایک کا ٹھکانا اس دُنیا میں کئے ہوئے اعمال کے مطابق ہوگا، جو اس دُنیا میں نیک ہے، اسے برزخ کی زندگی میں ❀ عزت (Respect) ❀ عظمت ❀ اور سکون و راحت سے نوازا جائے گا اور جو اس دُنیا میں ❀ گنہگار ہے ❀ نمازیں قضا کرنے والا ہے ❀ رمضان المبارک کے روزے چھوڑنے والا ہے ❀ ماں باپ کو ستانے والا ہے ❀ مسلمانوں کو تکلیف پہنچانے والا ہے ❀ داڑھی منڈانے یا ایک مٹھی سے گھٹانے والا ہے ❀ سُودی لَیْن دین کرنے یا خرید و فروخت میں ڈنڈی مارنے والا ہے، برزخ کی زندگی میں اس کا حال بہت بُرا ہوگا، آہ! اگر اللہ پاک کی رحمت سے محروم رہ گئے تو قبر میں آگ بھی بھڑک سکتی ہے، سانپ بچھو بھی ڈیرہ جما سکتے ہیں، ہمارا یہ خوبصورت جسم کیڑے مکوڑوں کی خوراک بھی بن سکتا ہے۔ اللہ پاک قرآنِ کریم میں فرماتا ہے:

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا
ترجمہ کنز العرفان: اور جس نے میرے ذکر سے منہ پھیرا تو بیشک اس کے لئے تنگ زندگی ہے (پارہ: 16، ط: 124)

صحابی رسول حضرت عبد اللہ بن مسعود رَضِيَ اللهُ عَنْهُ فرماتے ہیں: اس آیتِ کریمہ میں

شبِ برأت 1447ھ کے اجتماع کا بیان انٹرنیشنل امیر کے لئے

تنگ زندگی سے مراد قبر کا عذاب ہے۔⁽¹⁾ یعنی جو اس دُنیا میں گناہ گار ہے جو اللہ پاک کے ذکر سے قرآن و سنّت سے نیک کاموں سے نماز روزے سے منہ پھیرتا ہے، اس کے لئے قبر میں تنگ زندگی ہوگی۔

سات سروں والے خوفناک سانپ

صحابی رسول حضرت ابو ہریرہ رَضِيَ اللهُ عَنْهُ فرماتے ہیں: ایک دِن نبیوں کے نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ نے یہ آیت کریمہ پڑھی:

وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا
ترجمہ کنز العرفان: اور جس نے میرے ذکر سے
(پارہ: 16، ط: 124) منہ پھیرا تو بیشک اس کے لئے تنگ زندگی ہے

پھر فرمایا: کیا تم جانتے ہو تنگ زندگی کیا ہے؟ صحابہ کرام رَضِيَ اللهُ عَنْهُمْ نے عرض کیا: اللہ ورسولہ أعلم اللہ پاک اور اس کے پیدے رسول (صَلَّى اللهُ عَلَيْهِ وَآلِهِ وَسَلَّمَ) ہی بہتر جانتے ہیں۔ فرمایا: اس سے مراد قبر کا عذاب ہے، جو غیر مسلم کو دیا جائے گا۔ اس ذات کی قسم جس کے قبضے میں میری جان ہے! قبر میں غیر مسلم پر 99 تین تین مسلط کئے جائیں گے۔ کیا تم جانتے ہو تین تین کیا ہے؟ یہ 99 سانپ ہوں گے، ان میں سے ہر سانپ سات سروں والا ہو گا۔ یہ 99 سانپ اسے قیامت تک کاٹتے رہیں گے۔⁽²⁾

اللہ اکبر! پیارے اسلامی بھائیو! ذرا غور فرمائیے! کتنا ہولناک منظر ہو گا...!! سات سروں والا خوفناک سانپ اور صرف ایک دو نہیں بلکہ کل 99 سانپ ہوں گے، اللہ! اللہ! یہ کس قدر خوفناک منظر ہے۔ اللہ پاک ہمارے حال پر رحم فرمائے۔ یقین مانیے! قبر کا

1... تفسیر بغوی، پارہ: 16، سورہ ط، زیر آیت: 124، جلد: 3، صفحہ: 145۔

2... احوال القبور، الباب السادس فی ذکر عذاب... الخ، فصل انواع عذاب القبر، صفحہ: 95۔

معاملہ آسان (Easy) نہیں ہے۔

قبر پہلی منزل ہے

منقول ہے: قبر روزانہ 7 مرتبہ پکارتی اور یہ اعلان کرتی ہے: ﴿اے کمزور آدمی! مجھ میں پہنچنے سے پہلے، اسی دنیا کی زندگی میں خود پر رحم کر لے! بے شک جب تو مجھ میں پہنچے گا تو اگر تو اپنے رب کا فرمانبردار ہو تو میں تجھ پر رحم کروں گی، تو مجھ میں خوشی دیکھے گا اور اگر تو نے خود پر رحم نہ کیا، میں بھی تجھ پر رحم نہ کروں گی﴾ ﴿اے کمزور انسان!﴾ ﴿میں کیڑے مکوڑوں کا گھر ہوں اور اس کے ساتھ لمبے عرصے تک شرمندگی بھی ہے﴾ ﴿میں وحشت و تنہائی کا گھر ہوں، اس کے ساتھ شدت و سختی بھی ہے﴾ ﴿میں پیاس کا گھر ہوں، اس کے ساتھ ہولناک اندھیرا بھی ہے﴾ ﴿میں تنگی کا گھر ہوں، اس کے ساتھ خوفناک بچھو بھی ہیں۔﴾ ﴿اے ابنِ آدم! خبردار! تجھے دنیا کی زندگی دھوکے میں نہ ڈالے! بے شک تجھے مجھ میں آنا ہے﴾ ﴿میں آخرت کی منزلوں میں پہلی منزل ہوں، اگر تو نے مجھ سے نجات پالی تو ہر خوفناک مرحلے سے نجات پالے گا۔﴾ ﴿اے ابنِ آدم! میں غضب کا مقام ہوں﴾ ﴿میں کسی جوان کی جوانی پر﴾ ﴿کسی چھوٹے کے چھوٹا ہونے پر اور کسی بوڑھے کے بڑھاپے پر رحم نہیں کرتی۔ ہاں! ہاں! میں اس پر رحم نہیں کرتی جو خود اپنے حال پر رحم نہیں کرتا۔﴾⁽¹⁾

گنہگار نصیحت کرنے والا

حضرت سلمہ بصری رَحْمَةُ اللهِ عَلَيْهِ فرماتے ہیں: ایک مرتبہ ایک شخص کہیں سے گزر رہا تھا، اس نے ایک قبر دیکھی، اس قبر کو بہت ہی خوبصورتی کے ساتھ بنایا گیا تھا۔ اس شخص کو

قبر کی بناوٹ (اوپر لگے ہوئے خوبصورت ٹائلز وغیرہ) بہت اچھی اور بھلی لگی۔ وہ اسے کھڑا حیرانی سے دیکھتا رہا۔ جب رات ہوئی، وہ سویا تو اس کے خواب میں کوئی شخص آیا، اس نے نصیحت کرتے ہوئے عربی کے یہ اشعار پڑھے:

أَعْجَبَكَ الْقَبْرُ وَ حُسْنُ الْبِنَاءِ | وَ الْجِسْمُ فِيهِ قَدْ حَوَاكَ الْبَلَى
فَلَسْتَلِ الْأَمْوَاتِ عَنْ حَالِهِمْ | يَنْبِيَاكَ عَنْ ذَلِكَ ذَهَابَ الْجَلَى

وضاحت: تمہیں قبر اور اس کی خوبصورت بناوٹ نے حیرت میں ڈالا جبکہ اس کے اندر رکھا ہوا جسم آفتوں اور بلاؤں کے گھیرے میں ہے، مَرَدوں سے ان کا حال پوچھ! وہ تمہیں بتائیں گے کہ ان کی عزت و شوکت کہاں چلی گئی...!! (1)

اللہ! اللہ! پیارے اسلامی بھائیو! یہ حقیقت ہے اُوپر سے قبر کو کیسا ہی خوبصورت بنا لیا جائے مگر اس کے اندر کا حال وہی جان سکتا ہے جو اس کے اندر موجود ہے۔

قبر کا معاملہ آسان نہیں ہے

پیارے اسلامی بھائیو! ہم نے اپنے سامنے لوگوں کو مرتے دیکھا ہو گا مگر یاد رکھئے! مرنا آسان نہیں ہے ❀ ہم نے اپنے ہاتھوں سے میت کو کفن پہنایا ہو گا، کفن پہنانا آسان ہے، مگر پہننا آسان نہیں ❀ ہم نے جنازے کو کندھا دیا ہو گا مگر جنازے کی چارپائی پر لیٹ کر 4 کندھوں پر سوار ہونا آسان نہیں ❀ ہم نے بہت ساروں کو قبر میں اتارا ہو گا یاد رکھئے! قبر میں اتارنا آسان ہے، مگر قبر میں اترنا آسان نہیں۔ معاملہ واقعی سخت دُشوار ہے۔ ذرا تَصَوُّر تو باندھئے! جیسے رُوئی (Cotton) کے ڈھیر میں کانٹے دار ٹہنی رکھ کر ایک

جھٹکے سے کھینچ لی جائے، ایسے ہمارے جسم سے رُوح کھینچ لی جائے، ہمارے جسم کا رُواں رُواں دَر دَر اور تکلیف میں ہو، تکلیف بھی کیسی...؟ ایک ہزار تلواروں کے وار سے زیادہ شدید...!! پھر اس حالتِ زار میں ہمارا کوئی پُرسانِ حال بھی نہ ہو، ہمارے ❀ ماں باپ ❀ اولاد ❀ بہن بھائی ❀ عزیز رشتے دار ❀ ہمارے ناز اُٹھانے والے سرہانے کھڑے ہوں ❀ کوئی ہماری مدد نہ کر پائے ❀ سب دیکھتے ہی رہ جائیں ❀ ہم کسی کو اپنا دکھ بیان بھی نہ کر پائیں، آہ! ہمارے ارد گرد چیخ پُکار مچی ہو اور ہم کسی سے بات بھی نہ کر پائیں ❀ ہمارا مال ❀ ہماری دولت ❀ ہمارا بینک بیلنس ❀ ہماری کاریں ❀ ہماری کوٹھیاں ❀ ہمارے بنگلے ❀ ہماری طاقت و قوت ❀ ہمارا عہدہ و منصب ❀ ہماری ڈگریاں سب کچھ دھرے کا دھرا رہ جائے ❀ ہمارے جسم پر پہنے کپڑے بھی اُتار لئے جائیں ❀ کوراکنن پہنا دیا جائے ❀ پھر ہمارے چلنے والے ❀ ناز اُٹھانے والے ❀ خُود اپنے کندھوں پر اُٹھا کر تنگ و تاریک قبر میں لٹا کر ❀ اپنے ہاتھوں سے منوں مٹی ڈال کر واپس پلٹ آئیں ❀ ہم اُن کے قدموں کی آواز سُن رہے ہوں گے مگر ہم انہیں پُکار نہ سکیں گے، آہ! یہ تکلیف کہ ایسی تکلیف پہلے کبھی نہ پہنچی ہو گی ❀ یہ تنہائی کہ ایسی تنہائی سے ہم کبھی دوچار نہ ہوئے ہوں گے ❀ یہ وحشت کہ ایسی وحشت کبھی دیکھی نہ ہو گی، پھر یہاں بس نہیں...!! ❀ ابھی یہ صدموں پر صدے گزرے ہی ہوں گے ❀ نئے گھر میں ابھی آکر کچھ ٹھہرے بھی نہ ہوں گے ❀ ابھی اس تنہائی کی عادت بھی نہ ہوئی ہو گی ❀ رُوح نکلنے کی تکلیف میں کمی بھی نہ ہوئی ہو گی کہ اچانک قبر کی دیواریں لرزنے لگیں گی، 2 فرشتے قبر کی دیواروں کو چیرتے ہوئے قبر میں پہنچ جائیں گے اور نہایت سخت لہجے میں ہم سے سُوال شروع کر دیں گے، آہ! اگر ہم ان سوالوں کے دُرست جواب نہ دے پائے، ہائے! ہائے! اگر ہم قبر کے امتحان میں

شبِ برأت 1447ھ کے اجتماع کا بیان انٹرنیشنل افیئر کے لئے

کا میاب نہ ہو سکے تو ہماری قبر میں جہنم کی آگ بھڑکا دی جائے گی، عذاب مُسَلِّط کر دیا جائے گا، آہ! ہمارا کیا بنے گا؟ کہاں جائیں گے؟ کسے مدد کے لئے پُکاریں گے؟

عذابِ قبر کے ہولناک مناظر

پیارے اسلامی بھائیو! قبر کا معاملہ بہت ہی دُشوار ہے، خوش نصیب ہے جو قبر میں پُر سکون رہا اور جس کی قبر میں پکڑ ہو گئی، وہ بہت ہی نقصان میں ہے۔ عالمِ برزخ میں گنہگاروں کو کس قدر سخت عذاب ہوتے ہیں، آئیے! عبرت کے لئے چند روایات سنتے ہیں:

گناہوں کے عذابات کا نقشہ

مسلمانوں کے چوتھے خلیفہ حضرت علیُّ المرْتَضیٰ شیر خُدا رَضی اللہ عنہ بیان کرتے ہیں کہ حضور نبی کریم صَلَّی اللہ عَلَیْہِ وَاٰلِہٖ وَسَلَّمَ ایک دن منْدَلِ فَجْر پڑھا کر ہماری طرف متوجہ ہوئے اور ارشاد فرمایا: رات میرے پاس 2 فرشتے حاضر ہوئے اور مجھے آسمان دنیا کی طرف لے گئے میں نے ایک فرشتہ دیکھا، جس کے ہاتھ میں بڑا پتھر (Stone) تھا اور اس کے سامنے ایک آدمی تھا فرشتہ پتھر اس کی کھوپڑی پر مار رہا تھا جس سے دماغ نکل کر ایک طرف بہہ جاتا اور پتھر دوسری جانب لڑھک جاتا، میں نے پوچھا: یہ کون ہے؟ فرشتوں نے کہا: آگے تشریف لے چلئے! ❁ آگے بھی ایک فرشتہ کو دیکھا جو اپنے سامنے پڑے آدمی کے کبھی دائیں اور کبھی بائیں جبرے کو لوہے کی سِلَّاح سے چیرتا ہوا کان تک لارہا تھا، میں نے کہا: یہ کون ہے؟ فرشتے بولے: آگے تشریف لے چلئے! ❁ میں آگے بڑھا تو خون کی ایک نہر دیکھی جو ہانڈی کی طرح اُبل رہی تھی، اس میں بے لباس لوگ تھے اور نہر کے کناروں پر فرشتے اپنے ہاتھوں میں مٹی کے ڈھیلے لئے موجود تھے جو بھی نہر سے باہر جھانکتا، اسے وہ

شبِ برأت 1447ھ کے اجتماع کا بیان انٹرنیشنل افیئر کے لئے

ڈھیلا مارتے جس سے وہ واپس نہر میں گر تا حتیٰ کہ اس کی تہہ میں پہنچ جاتا ہے، میں نے پوچھا یہ کون ہیں؟ فرشتوں نے کہا: آگے بڑھئے! ﴿﴾ میں آگے بڑھا تو ایک گھر دیکھا جس کا نچلا حصہ اوپر والے سے زیادہ تنگ تھا، اس میں بھی بے لباس لوگ تھے جن کے نیچے آگ بھڑک رہی تھی اور اتنی بدبو آرہی تھی کہ میں نے اس سے بچنے کے لئے اپنی ناک پکڑ لی اور پوچھا: یہ کون ہیں؟ فرشتوں نے کہا: آگے تشریف چلئے! ﴿﴾ آگے بڑھے تو دیکھا کہ ایک سیاہ ٹیلے پر کچھ پاگل لوگ ہیں اور ان کے پچھلے مقام میں آگ پھونکی جا رہی ہے جو ان کے مونہوں، نختوں، آنکھوں اور کانوں سے نکل رہی ہے، میں نے پوچھا: یہ کون لوگ ہیں؟ مجھے کہا گیا: آگے چلئے! ﴿﴾ میں آگے بڑھا تو آگ سے بھرا ایک زمین دوز قید خانہ دیکھا جس پر ایک فرشتہ مقرر تھا، اس آگ سے جو بھی نکلتا فرشتہ اس کے پیچھے ہو لیتا حتیٰ کہ اسے واپس وہیں ڈال دیتا۔

آخر میں ان تمام ہولناک مناظر کے متعلق بتایا گیا کہ وہ (پہلا) شخص جس کا سر پتھر سے ٹکلا جا رہا تھا کہ دماغ ایک جانب اور پتھر دوسری جانب جا گرتا تھا، یہ وہ ہے جو عشا کی نماز نہیں پڑھتا تھا اور دیگر نمازیں وقت گزار کر پڑھتا تھا، اسے جہنم میں ڈالے جانے تک یونہی مارا جاتا رہے گا، اور وہ (دوسرا شخص) جس کی باپھیں لوہے کی سلاخ سے چیری جا رہی تھیں یہ ان لوگوں کا عذاب ہے، جو مسلمانوں کے درمیان فساد پھیلاتے اور چغل خوری کیا کرتے تھے، انہیں بھی یہ عذاب مسلسل ہوتا رہے گا حتیٰ کہ جہنم میں ڈال دیئے جائیں گے، اور وہ (تیسرا شخص) جس کے منہ میں پتھر ڈالے جا رہے تھے وہ سود خور ہے، اسے بھی جہنم میں جانے تک یہ عذاب ہوتا رہے گا، اور وہ (چوتھا منظر جہاں آپ نے بے لباس لوگوں کو دیکھا وہ) بے لباس لوگ بدکار تھے اور جو بدبو آرہی تھی وہ ان کی شرم گاہوں کی تھی،

شبِ برأت 1447ھ کے اجتماع کا بیان انٹرنیشنل افیئر کے لئے

انہیں بھی جہنم میں جانے تک یہ عذاب دیا جاتا رہے گا اور (پانچویں منظر میں) جو پاگل افراد آپ نے دیکھے، وہ قوم لوط جیسا گنداکام کرنے اور کروانے والے تھے، وہ بھی جہنم میں ڈالے جانے تک اس عذاب میں گرفتار رہیں گے اور (چھٹے مقام پر وہ) آگ سے بھرا ہوا زمین دوز قید خانہ جہنم تھا۔⁽¹⁾

دردناک عذابات

حضرت ابو سعید خُدَری رَضِيَ اللهُ عَنْهُ سے روایت ہے، حضور نبی اکرم، ﷺ صَلَّی اللهُ عَلَيْهِ وَآلِهِ وَسَلَّمَ نے فرمایا: ❀ میرا گزرا ایک ایسے دسترخوان کے پاس سے ہوا جس پر ٹھنڈا ہوا گوشت تھا لیکن وہاں کوئی بھی نہیں تھا اور سامنے دوسرے دسترخوان پر گلا سڑا بدبودار گوشت تھا، جسے بہت سے لوگ کھا رہے تھے، میں نے پوچھا: جبریل یہ کون لوگ ہیں؟ عرض کیا: یہ آپ کی اُمت کے وہ لوگ ہیں جو حلال چھوڑ کر حرام کی طرف بڑھتے تھے۔ ❀ پھر میں آگے بڑھا تو ایسے لوگ دیکھے جن کے پیٹ کو ٹھڑیوں کی طرح بڑے بڑے تھے، ان میں سے کوئی کھڑا ہونے کی کوشش کرتا تو منہ کے بل گر پڑتا اور کہتا: اے میرے رب! قیامت قائم نہ فرما۔ میں نے بارگاہِ الہی میں ان کی چیخ پکار سنی تو حضرت جبرائیل عَلَیْہِ السَّلَام سے پوچھا یہ کون لوگ ہیں؟ کہا: یہ آپ کی امت کے سود خور ہیں۔ ❀ پھر کچھ آگے بڑھا تو ایسے لوگ نظر آئے جن کے ہونٹ اونٹ کے ہونٹوں کی طرح تھے اور ان کے منہ کھول کر انہیں انگارے (Embers) کھلائے جا رہے تھے، میں نے پوچھا: یہ کون ہیں؟ عرض کیا: یہ آپ کی امت کے وہ لوگ ہیں جو ناحق یتیموں کا مال

کھاتے تھے ❀ پھر آگے چل کر کچھ عورتیں دیکھیں، جو اپنے سینوں سے لٹکی ہوئی تھیں، میرے پوچھنے پر حضرت جبرائیل علیہ السلام نے بتایا کہ یہ بدکار عورتیں ہیں ❀ پھر آگے بڑھا تو ایسے لوگ دیکھے جن کے پہلوؤں سے گوشت کاٹ کر انہیں کھلایا جا رہا تھا اور کہا جا رہا تھا: کھاؤ جس طرح اپنے بھائی کا گوشت کھاتے تھے۔ میں نے ان کے بارے میں پوچھا تو حضرت جبرائیل علیہ السلام نے بتایا: یہ غیبت کرنے، عیب لگانے والے ہیں۔⁽¹⁾

حرام دیکھنے اور سننے کا عذاب

حضرت ابو امامہ رضی اللہ عنہ سے روایت ہے کہ ایک دن بعد نماز فجر سرکارِ نامدار، مکی مدنی سرکار صلی اللہ علیہ وآلہ وسلم نے ارشاد فرمایا: میں نے ایک خواب دیکھا ہے اور وہ حق ہے لہذا اسے اچھی طرح سمجھ لو! ایک آنے والا آیا اور میرا ہاتھ پکڑ کر ایک لمبے چوڑے پہاڑ پر (Mountain) کے پاس لے گیا اور کہا: اس پر چڑھئے۔ چنانچہ میں اور وہ ساتھی پہاڑ پر چڑھے، ❀ پھر ہم آگے چلے تو کچھ مرد اور عورتیں نظر آئیں جن کی بانچھیں چری ہوئی تھیں، میرے پوچھنے پر اس نے بتایا: یہ وہ لوگ ہیں جو ایسی بات کہتے تھے جس پر خود عمل نہیں کرتے تھے ❀ ہم اور آگے چلے تو ایسے مرد اور عورتوں کو دیکھا جن کی آنکھوں اور کانوں میں کیل ٹھکی ہوئی تھیں، میرے پوچھنے پر بتایا گیا کہ ان کی آنکھیں وہ کچھ دیکھتی تھیں جو نہیں دیکھنا چاہئے اور کان وہ سنتے تھے جو نہیں سنا چاہئے ❀ پھر کچھ آگے گئے تو ایسی عورتیں دیکھیں جنہیں ایڑیوں کے پٹھوں سے باندھ کر الٹا لٹکایا گیا تھا اور سانپ ان کے سینوں کو ڈس رہے تھے، بتایا گیا کہ یہ اپنے بچوں کو دودھ نہیں پلاتی تھیں ❀ کچھ اور آگے چلے تو مردوں اور عورتوں کو الٹا لٹکے دیکھا جو گرم پانی چاٹ رہے تھے، میرے پوچھنے

1... دلائل النبوۃ، باب الدلیل علی ان النبی عرج بہ الاسماء... الخ، جلد: 2، صفحہ: 390-393 بحفظ۔

پر ساتھ والے نے بتایا کہ یہ روزہ رکھ کر وقت سے پہلے ہی افطار کر لیتے تھے ❁ پھر آگے بڑھے تو ایسی عورتیں اور مرد نظر آئے جو انتہائی بد صورت، گندہ لباس اور بد بودار تھے، میرے پوچھنے پر بتایا گیا کہ یہ بدکار مرد اور بدکار عورتیں ہیں ❁ پھر بہت زیادہ پھولے ہوئے اور انتہائی بد بودار مردوں کے پاس سے گزر ہوا، پوچھا: یہ کون ہیں؟ بتایا گیا: یہ کافر مُردے ہیں۔ (1)

اللہ اکبر! پیارے اسلامی بھائیو! ان روایات پر ذرا عبرت کی نگاہ سے غور فرمائیے کس قدر ہولناک مناظر ہیں، کہیں وہ شخص ہے جس کا سر پتھر سے کچلا جا رہا ہے ❁ کسی کے جڑے لوہے کی سُلّاخ سے چیرے جا رہے ہیں ❁ کچھ لوگوں کو ہانڈی کی طرح اُلٹتے ہوئے پانی کی نہر میں غوطے دیئے جا رہے ہیں ❁ کسی کے جسم میں آگ پھونکی جا رہی ہے ❁ کچھ کو سڑا ہوا، بد بودار گوشت کھلایا جا رہا ہے ❁ کچھ کو انگارے کھلائے جا رہے ہیں ❁ کچھ ایسے ہیں کہ انہی کے پہلوؤں سے گوشت کاٹ کر انہی کو کھلایا جا رہا ہے۔ کیا یہ ایسے عذابات ہیں جو ہم برداشت کر پائیں گے...!! آہ! کس میں ہمت ہے، کون ایسی طاقت رکھتا ہے...!! مگر افسوس! ❁ ہم سُدھرتے نہیں ہیں ❁ ہم ڈرتے نہیں ہیں ❁ گناہ اور نافرمانی کی بات ہو ❁ عیش و عشرت اور فضول کاموں (Useless Activities) کی بات ہو تو آج اور ابھی تیار ہیں اگر توبہ کی بات آجائے تو ٹال مٹول شروع کر دیتے ہیں۔ کاش! ہمیں خوفِ خُدا نصیب ہو جائے، کاش! قبر و آخرت کی فکر نصیب ہو جائے۔

قبرِ جنت کا باغ یا جہنم کا گڑھا ہوگی

حضرت ابو سعید خدری رَضِيَ اللهُ عَنْهُ سے روایت ہے، پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: لذتوں کو ختم کرنے والی موت کو کثرت سے یاد کرو کیونکہ قبر روزانہ پکار کر کہتی ہے: ❀ میں اَجْنَبِيَّتِ کا گھر ہوں ❀ میں تنہائی کا گھر ہوں ❀ میں مٹی کا گھر ہوں ❀ اور میں کیڑے کوڑوں کا گھر ہوں۔ جب مومن کو قبر میں دفنایا جاتا ہے تو قبر اسے کہتی ہے: خوش آمدید تو میری پشت پر چلنے والوں میں سے مجھے محبوب ترین تھا اور اب تو میرے اندر آ گیا ہے، اب تو میرا اچھا سلوک دیکھ، پھر قبر اس کے لئے حدِ نگاہ تک کشادہ (Wide) ہو جاتی ہے اور اس کے لئے جنت کا دروازہ کھول دیا جاتا ہے اور جب کوئی گنہگار یا غیر مسلم شخص دفن کیا جاتا ہے تو قبر کہتی ہے: تجھے کوئی مرحبا نہیں، تو میری پشت پر چلنے والوں میں میرے نزدیک بدترین شخص تھا اور اب تو میرے اندر آ گیا ہے، اب اپنے ساتھ میرا برتاؤ دیکھ! پھر قبر اس پر اپنا گھیرا تنگ کر دیتی ہے اور اس کی پسلیاں ایک دوسرے میں پیوست ہو جاتی ہیں۔ مزید فرمایا: اللہ پاک اس پر 70 ہزار اژدھے (یعنی بڑے سانپ) مقرر فرمادیتا ہے اگر ان میں سے کوئی ایک بھی زمین پر پھٹکار (یعنی پھونک مار) دے تو رہتی دنیا تک کبھی کچھ بھی نہ اُگے، وہ اژدھے اس مردے کو تاقیامت ڈستے رہیں گے۔ راوی کہتے ہیں: آپ صَلَّى اللهُ عَلَيْهِ وَآلِهِ وَسَلَّمَ نے فرمایا: إِنَّ الْقَبْرَ رَوْضَةٌ مِّنْ رِّيَاضِ الْجَنَّةِ أَوْ حَفْرَةٌ مِّنْ حَفْرِ النَّارِ یعنی قبرِ جنت کے باغوں میں سے ایک باغ ہے یا جہنم کے گڑھوں میں سے ایک گڑھا۔ (1)

چھپ کر گناہ کرنے کا عذاب

حضرت عبداللہ بن زید رَضِيَ اللهُ عَنْهُ فرماتے ہیں: میں چاند کی ابتدائی راتوں میں قبرستان کے پاس سے گزرتا تو میں نے ایک شخص کو قبر سے نکلنے ہوئے دیکھا وہ زنجیر کھینچ رہا تھا پھر میں نے دیکھا کہ ایک اور شخص اس زنجیر کو پکڑے ہوئے ہے اس دوسرے نے باہر نکلنے والے شخص کو اپنی طرف کھینچا اور اسے قبر میں لوٹا دیا، پھر میں نے اسے اس مردے کو مارتے ہوئے دیکھا اور مردہ کہہ رہا تھا: کیا میں نماز نہیں پڑھتا تھا؟ کیا میں جنابت سے غسل نہیں کرتا تھا؟ کیا میں روزے نہیں رکھتا تھا؟ تو اس مارنے والے نے جواب دیا: ہاں! کیوں نہیں (تو واقعی یہ کام تو کرتا تھا) مگر جب تو تنہائی میں گناہ کیا کرتا تھا تو اس وقت اللہ پاک سے نہیں ڈرتا تھا۔⁽¹⁾

اسی طرح کا ایک اور واقعہ حضرت ابراہیم تیمی رَحِمَهُ اللهُ عَلَيْهِ نے بھی بیان کیا ہے، آپ فرماتے ہیں: میں موت کو یاد کرنے کے لئے کثرت سے قبرستان میں آتا جاتا تھا، ایک رات میں قبرستان میں تھا کہ مجھ پر نیند غالب آگئی اور میں سو گیا تو میں نے خواب میں ایک کھلی ہوئی قبر دیکھی اور ایک کہنے والے کو یہ کہتے ہوئے سنا: یہ زنجیر پکڑو اور اس کے منہ میں داخل کر کے اس کی شرمگاہ سے نکالو! تو وہ مردہ کہنے لگا: یارب! کیا میں قرآن نہیں پڑھا کرتا تھا؟ کیا میں تیرے حرمت والے گھر کا حج نہیں کرتا تھا؟ پھر وہ اسی طرح ایک کے بعد دوسری نیکی گنوانے لگا تو میں نے ایک کہنے والے کو یہ کہتے ہوئے سنا: تو لوگوں کے سامنے یہ اعمال کیا کرتا تھا لیکن جب تو تنہائی میں ہوتا تو نافرمانیوں کے ذریعے مجھ سے

اعلانِ جنگ کرتا اور مجھ سے نہیں ڈرتا تھا۔⁽¹⁾

اللہ اکبر! اے عاشقانِ رسول! تَصَوُّر باندھیے! کون ہے جو ایسا خطرناک ترین عذاب برداشت کر سکتا ہے...!! یقیناً ہم میں سے کسی کو بھی اس کی ہمت نہیں ہوگی مگر افسوس! ہم ڈرتے نہیں ہیں، غفلت (Heedlessness) میں پڑتے ہیں، سستی کرتے ہیں، لوگوں سے شرمناک بھلے ہی گناہ چھوڑ دیں، بُرا کام کرنے سے رُک جائیں مگر تنہائی میں وہ گناہوں کا بازار گرم ہوتا ہے کہ اَلْاَمَانُ وَالْحَفِیْظُ...!!

گناہِ آخر گناہ ہی ہے

پیارے اسلامی بھائیو! گناہ چاہے چھپ کر کیا جائے یا لوگوں کے سامنے کیا جائے، گناہ تو آخر گناہ ہی ہے۔ اور اللہ پاک اپنی نافرمانی کرنے والے بندوں پر سخت غضب فرماتا ہے۔ غور فرمائیے! یہ وہ لوگ تھے جو ظاہری طور پر تو نیک تھے مگر چھپ کر گناہ کرتے تھے اور ایک ہم ہیں کہ عَلَیِّ الْاِعْلَانِ گناہ کرتے پھرتے ہیں اور ذرا نہیں شرماتے، ہمارا کیا بنے گا؟ آہ! ذرا سوچئے تو سہی! اگر یونہی گناہ کرتے کرتے قبر میں اتر گئے اور ہم پر عذاب مُسَلِّطٌ کر دیا گیا تو ہم کیا کریں گے؟ اگر سانپ بچھوؤں نے کفن پھاڑ کر ہمارے جسم پر قبضہ جمالیا تو کہاں جائیں گے؟ قبر کی دیواریں ملنے سے ہماری پسلیاں ٹوٹ پھوٹ کر ایک دوسرے میں پیوست ہو گئیں تو کیسی شدید تکلیف ہوگی؟ ایک پتھر کی چوٹ تو برداشت ہوتی نہیں اگر فرشتوں نے تھوڑے برسوں شروع کر دیئے تو ان نازک ہڈیوں کا کیا بنے گا؟

صحابی رسول حضرت عبد اللہ بن عباس رضی اللہ عنہ فرماتے ہیں: اے گناہ گار! تو گناہ

کے انجام بد سے کیوں بے خوف ہے؟ حالانکہ گناہ کی طلب میں رہنا گناہ کرنے سے بھی بڑا گناہ ہے ❀ تیرا دائیں، بائیں جانب کے فرشتوں سے حیّانہ کرنا اور گناہ پر اڑے رہنا بھی بہت بڑا گناہ ہے یعنی توبہ کئے بغیر تیرا گناہ پر قائم رہنا اس سے بھی بڑا گناہ ہے ❀ تیرا گناہ کر لینے پر خوش ہونا اور قہقہہ لگانا اس سے بھی بڑا گناہ ہے حالانکہ تو نہیں جانتا کہ اللہ پاک تیرے ساتھ کیا سلوک فرمانے والا ہے؟ ❀ اور تیرا گناہ میں ناکامی پر غمگین ہونا اس سے بھی بڑا گناہ ہے۔ گناہ کرتے ہوئے تیرا ہوا سے دروازے کا پردہ اٹھ جائے تو ٹوڑ جاتا ہے مگر اللہ پاک کی اس نظر سے نہیں ڈرتا جو وہ تجھ پر رکھتا ہے تیرا یہ عمل اس سے بھی بڑا گناہ ہے۔⁽¹⁾

آج عمل کا وقت ہے

پیارے اسلامی بھائیو! ابھی ہم زندہ ہیں، آج ہمارے پاس وقت ہے، ہم توبہ کر کے پچھلے گناہ بخشوا سکتے ہیں، نیک کام کر کے قبر روشن کرنے کا انتظام کر سکتے ہیں، اگر یہ سانس کی مالا ٹوٹ گئی، رُوح جسم سے نکال لی گئی تو سوائے پچھتاوے کے کچھ ہاتھ نہیں آئے گا۔ کہتے ہیں: کسی مُردے کو خواب میں دیکھا گیا تو اس نے کہا: مَا عِنْدَكُمْ أَكْثَرُ مِنَ الْغَفْلَةِ وَ مَا عِنْدَنَا أَكْثَرُ مِنَ الْحَسْرَةِ یعنی تم زندہ لوگ بہت زیادہ غفلت میں ہو اور ہم جو قبر میں اتر چکے، ہم بہت زیادہ حسرت میں ہیں۔⁽²⁾

آدمی کے دو گھر ہیں

اے عاشقانِ رسول! اس سے پہلے کہ یہ حسرت اور شرمندگی کا وقت ہم پر آئے، ہمیں چاہئے کہ قبر و آخرت کی تیاری میں مضروف ہو جائیں۔ حضرت عبد اللہ بن عیزار

1... الزواجر، مقدمہ، جلد: 1، صفحہ: 26۔

2... احوال القبور، الباب السادس فی ذکر عذاب... الخ، فصل ماجاء فی الکشف... الخ، صفحہ: 68۔

شبِ برأت 1447ھ کے اجتماع کا بیان انٹرنیشنل افیئر کے لئے

رَحْمَةُ اللهِ عَلَيْهِ فرماتے ہیں: آدمی کے 2 گھر ہیں۔ (1): ایک وہ گھر جو زمین کے اوپر ہے (2): دوسرا وہ گھر جو زمین کے اندر ہے۔ آدمی زمین کے اوپر والے گھر کو سجانے سنوارنے میں لگا رہتا ہے، اس میں سردی گرمی سے بچنے کا انتظام کرتا ہے مگر اس فکّر میں زمین کے اندر والے گھر کو خراب کر بیٹھتا ہے، پھر اس کے پاس آنے والا آجاتا ہے (یعنی اس کی موت کا وقت ہو جاتا ہے)، اسے کہا جاتا ہے: ذرا بتاؤ تو یہ گھر جس کو تو نے بہت سجایا سنوارا، اس میں کتنا عرصہ رہو گے؟ بندہ کہتا ہے: میں نہیں جانتا...!! پھر کہا جاتا ہے: اور جس گھر کو تو نے خراب کر لیا (یعنی قبر) اس میں کتنا عرصہ رہنا ہے، بندہ کہتا ہے: وہی تو اَضَلُّ ٹھکانا ہے۔ اب کہا جاتا ہے: تو اس بات کا اقرار بھی کر رہا ہے (پھر بھی تو نے قبر کے لئے کچھ نہیں کیا) کیا تو عقل مند ہے...!! (1)

پیارے اسلامی بھائیو! حقیقت یہی ہے، ہم اس دُنیا میں کتنا عرصہ ہیں، ہم نہیں جانتے، جلد، بہت جلد ہمیں اندھیری قبر میں اتار دیا جائے گا، پھر وہاں ہم نے قیامت تک رہنا ہے، عقلمند وہی ہے جو اس دُنیا میں رہ کر قبر کی تیاری کرتا ہے، جو یہ نہیں کرتا بلکہ دُنیا کی رنگینیوں میں کھویا رہتا ہے، وہ بہت بد نصیب ہے، عنقریب اسے سخت مشکلات کا سامنا ہو گا۔

قبر کو روشن کرنے والے کام

پیارے اسلامی بھائیو! ہم پر لازم ہے کہ قبر کو روشن کرنے والے کام کریں اور قبر میں عذاب کا سبب بننے والے کاموں سے بچتے رہیں۔ مثلاً ﴿قبر کو روشن کرنے کے لئے سب سے پہلی چیز عقیدہ ہے۔﴾ اللہ پاک کے متعلق ﴿اس کے رسولوں کے متعلق﴾ صحابہ و اہل بیت کے متعلق ﴿اولیائے کرام کے متعلق﴾ ہمارا عقیدہ بالکل درست اور

1.. احوال القبور، الباب الثالث عشر فی ذکر کلمات... الخ، صفحہ: 244۔

قرآن و سنت کے مطابق ہونا چاہئے ❁ اس کے ساتھ ساتھ ہم نیک کام بھی کرتے رہیں ❁ پانچوں نمازیں وقت پر، مسجد میں باجماعت ادا کرنے کی عادت بنائیں ❁ جتنے فرائض و واجبات ہیں، ان پر عمل کریں ❁ زکوٰۃ فرض ہو تو ادا کریں ❁ روزے رکھیں ❁ لوگوں کے ساتھ حسن سلوک سے پیش آئیں ❁ قرآن کریم کی تلاوت کثرت سے کریں ❁ درود پاک کی کثرت کریں ❁ دُرُ اللہ کی کثرت کریں۔ اس کے علاوہ بھی جو نیک کام ہیں، ان میں دل لگائے رکھیں، اِنْ شَاءَ اللّٰهُ الْكَرِيمُ! عذابِ قبر سے نجات کا سامان ہو جائے گا۔

صدقہ قبر کو روشن کرتا ہے

پیارے اسلامی بھائیو! قبر کی تاریکی کو روشنی میں اور قبر کی وحشت کو اطمینان و سکون میں بدلنے کا ایک نیک عمل اللہ پاک کی راہ میں صدقہ کرنا بھی ہے۔ فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: اِنَّ الصَّدَقَةَ لَتَطْفِئُ عَلٰی اَهْلِهَا حَرَّ الْقُبُوْرِ یعنی بے شک صدقہ کرنے والوں کو صدقہ قبر کی گرمی سے بچاتا ہے وَ اَنْبَلِیْسُ تَطَّلُ الْبُؤْمُنُ بِیَوْمِ الْقِيَامَةِ فِی ظِلِّ صَدَقَتِہٖ اور بلاشبہ مُسلمان قیامت کے دن اپنے صدقہ کے سائے میں ہو گا۔⁽¹⁾

لہذا صدقہ دینے کی عادت بنانی چاہئے۔ صدقہ دینے کے بہت زیادہ فضائل ہیں: ❁ صدقہ بُرائیوں کے 70 دروازے بند کرتا ہے ❁ صدقہ دینے والا قیامت کے دن اپنے صدقہ کے سائے میں ہو گا ❁ صدقہ قبر کی گرمی سے بچاتا ہے ❁ صدقہ گناہوں کو ایسے مٹا دیتا ہے جیسے پانی آگ کو بجھا دیتا ہے ❁ صدقہ آفتوں، بلاؤں کو روکتا ہے ❁ صدقہ عُمر کو بڑھاتا ہے ❁ صدقہ بُری موت اور بُرے خاتمے سے بچاتا ہے ❁ صدقہ اللہ پاک کے غضب کو بجھاتا ہے ❁ صدقہ رزق میں وسعت اور مال کی کثرت کا باعث بنتا ہے

1... شُعْبُ الْاِيْمَانِ، بَابُ فِی الزَّكَاةِ، فَصْلُ التَّحْرِیْضِ... اَحْ، جلد: 3، صفحہ: 212، حدیث: 3347۔

شبِ برأت 1447ھ کے اجتماع کا بیان انٹرنیشنل افیئر کے لئے

❖ صدقہ غربت و ناداری کو ختم کرتا ہے۔ (1) اَلْغَرَضُ! صدقہ کئی بھلائیوں کے دروازے کھولتا ہے اور کئی بُرائیوں کے دروازے بند کرتا ہے۔ لہذا ہمیں خوب خوب صدقہ و خیرات دے کر اپنی قبر و آخرت کی بہتری کا سامان کرنا چاہئے۔

عطیات کی ترغیب

پیارے اسلامی بھائیو! اَلْحَمْدُ لِلّٰہ! دعوتِ اسلامی دُنیا بھر میں نیکی کی دعوت عام کرنے والی عاشقانِ رسول کی دینی تحریک ہے۔ اللہ پاک کے فضل سے ❖ دعوتِ اسلامی 80 سے زائد شعبہ جات (Departments) میں دینی خدمات انجام دے رہی ہے ❖ دعوتِ اسلامی اب تک ہزاروں مساجد، سینکڑوں فیضانِ مدینہ (مدنی مراکز) بنا چکی ہے ❖ بچوں اور بچیوں (Boys & Girls) کو الگ الگ تعلیم قرآن دینے کیلئے اب تک دنیا بھر میں تقریباً 12,699 مدرسے المدینہ قائم ہو چکے ہیں، جن میں تقریباً 3 لاکھ 73 ہزار 729 بچوں اور بچیوں کو قرآن کریم حفظ و ناظرہ کی مفت تعلیم دی جا رہی ہے (نوٹ اس رپورٹ میں مدرسے المدینہ شارٹ ٹائم بوائز، گریڈ بھی شامل ہیں۔) ❖ فروغِ علم دین (عالِمِ عالمہ کورس کروانے) کے لئے الگ الگ جامعۃ المدینہ قائم ہیں۔ اب تک تقریباً 1500 جامعۃ المدینہ (Boys & Girls) قائم ہو چکے ہیں، جن میں تقریباً 1 لاکھ، 24 ہزار طلبہ و طالبات کو درسِ نظامی (عالِمِ عالمہ کورس) مفت کروایا جا رہا ہے۔ اب تک تقریباً 3 ہزار 211 طلباء و طالبات عالم و عالمہ کورس مکمل کر چکے ہیں۔ ❖ شرعی رہنمائی کیلئے پاکستان بھر میں 17 دارالافتاء اہل سنت قائم ہو چکے ہیں، مفتیانِ کرام اہمت کی شرعی رہنمائی کرنے میں مصروفِ عمل ہیں ان میں سالانہ اوسطاً تقریباً 1 لاکھ 70 ہزار سوالات کے مختلف انداز میں (مثلاً بالمشافہ، بذریعہ فون، واٹس ایپ، ای

میل وغیرہ) جو اب ت دیئے جاتے ہیں۔ اور ﴿المدينة العلمية﴾ (Islamic Research) میں مختلف موضوعات پر 932 دینی کتابیں چھاپنی چاچکی ہیں اور یہ سلسلہ ابھی جاری ہے ﴿الحمد لله!﴾ مدنی چینل اس وقت 3 زبانوں اردو، انگلش اور بنگلہ میں چل رہا ہے۔ مختلف ممالک کی مقامی زبان (Local Language) میں شارٹ کلپس ڈبنگ (Dubbing) کر کے چلائے جاتے ہیں۔ بچوں کیلئے کڈز مدنی چینل (Kids Madni Channel) کے ذریعے دینی تربیت کی کوشش کی جا رہی ہے۔

آپ بھی خدمتِ دین کے اس کام میں اپنا حصہ شامل کیجئے! اپنے عطیات دعوتِ اسلامی کو دیجئے، آپ کا چندہ کسی بھی جائز، دینی، اصلاحی، فلاحی، روحانی اور بھلائی کے کاموں میں خرچ کیا جاسکتا ہے۔ اللہ پاک قرآن کریم میں فرماتا ہے:

<p>﴿وَمَا لَكُمْ أَلَّا تُنْفِقُوا فِي سَبِيلِ اللَّهِ وَ لِلَّهِ مِيرَاثُ السَّمٰوٰتِ وَالْاَرْضِ ط﴾ کی راہ میں خرچ نہ کرو حالانکہ آسمانوں اور زمین سب کا وارث اللہ ہی ہے۔</p>	<p>ترجمہ کنز العرفان: اور تمہیں کیا ہے کہ تم اللہ کی راہ میں خرچ نہ کرو حالانکہ آسمانوں اور زمین سب کا وارث اللہ ہی ہے۔</p>
-------------------------------------------------------------------------------------------------------------------------------------------------------------------------------------	-----------------------------------------------------------------------------------------------------------------------------

اس آیت کے تحت تفسیر صراط الجنان میں ہے: تم کس وجہ سے اللہ پاک کی راہ میں خرچ نہیں کر رہے حالانکہ آسمانوں اور زمین سب کا مالک اللہ پاک ہی ہے وہی ہمیشہ رہنے والا ہے جبکہ تم ہلاک ہو جاؤ گے اور تمہارے مال اسی کی ملکیت میں رہ جائیں گے اور تمہیں خرچ نہ کرنے کی صورت میں ثواب بھی نہ ملے گا، تمہارے لئے بہتر یہ ہے کہ تم اپنا مال اللہ پاک کی راہ میں خرچ کر دو تاکہ اس کے بدلے ثواب پاسکو۔⁽¹⁾

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

1... تفسیر صراط الجنان، پارہ: 27، سورہ حدید، زیر آیت: 10، جلد: 9، صفحہ: 721۔

شبِ برأت 1447ھ کے اجتماع کا بیان انٹرنیشنل افیئر کے لئے